

గ్రీకు రోమా యూదా నాగరికతలు కూడా పతనమయినాయా?

అవును. పాపము లోకములోనికి ప్రవేశించినందున ప్రతి నాగరికత పతనావస్థలోనికి చేరుకుంది. పతనమైన ప్రారంభ కుటుంబములో నుండి పాపము అనారోగ్యం అవమానం మరణము అన్ని జాతుల ప్రజలకు సంక్రమించింది. ప్రతి ఒక్కరూ దైవమార్గము నుండి తొలిగిపోయారు.

Key Term
Biblical Cultures
Vital to understanding
biblical context

గ్రీకు రోమా యూదా నాగరికతలను అర్థము చేసికొనుట చాలా ప్రాముఖ్యము, ఎందుకంటే అవి లోక చరిత్రను గొప్పగా ప్రభావితము చేసాయి. ఆదిమ సంఘము ఈ నాగరికతల కాలంలోనే పుట్టుకొచ్చింది. అనాటి ప్రజలు బైబిలును చక్కగా అర్థము చేసికొనుటకు సాక్ష్యాధారాలుగా వున్నారు.

గ్రీకు సమాజము :

స్త్రీల విషయమైన గ్రీకుల అభిప్రాయమేమిటి?

కవులు,, తత్వవేత్తలు, ప్రభుత్వాధికారులు, కల్పితమైన దేవుళ్లు/దేవతలు పాత్రలు, స్త్రీల యొక్క సాధారణ శీలిని చూపించేవిగా వున్నారు.

- దేవుళ్లద్వారా స్త్రీలు శాపమునకు / శిక్షకు గురైనారు గనుక వారు పురుషులకు వేరుగా సృష్టింపబడ్డారని గ్రీకులు బోధిస్తారు.
- స్త్రీలు “లోపభూయిష్టమైన మానవ నమూన” అని “రూపవికృతమైన పురుషులు” అని “రాక్షసత్వమునకు చెందినవారని” అరిస్టాటిల్ బోధించాడు.
- మెండర్ తన వ్రాతలలో “స్త్రీలు అసహ్యకరమైన వర్గానికి చెందినవారని, సమస్త దేవతలచేత ద్వేషింపబడినవారని” వ్రాసాడు.
- “పురుష జీవితాలను నాశనము చేయుటకు స్త్రీలు జన్మించారు” అని ఒరెస్టీస్ పాటలోని పల్లవిలో పాడుతారు.
- “జ్ఞానముగల స్త్రీలు అపాయస్థులు” యురోపీస్ వ్రాసాడు.

రోమా సామ్రాజ్యం

స్త్రీల విషయమై రోమీయుల అభిప్రాయము ఏమిటి?

రోమీయులు గ్రీకులను జయించి మొదటి శతాబ్దములో వారిపై ఆధిపత్యము సంపాదించారు. యేసు జన్మించిన సమయంలో వారు పాలస్తీనాను పరిపాలించుచున్నారు.

- రోమా సమాజము గ్రీకుల నుండి అనేకమైన ఆలోచనలను కైవసం చేసుకుంది. వారియొక్క వివాహ దేవత పేరు జ్యూనో. జ్యూనో భర్త ఆమెను భౌతికంగా మోసంచేసి ఎంతగానో వేదించేవాడు. జ్యూనో అవాంఛనీయురాలుగాను ఒత్తిడికి గురైనదిగాను వున్నది.
- రోమీయులకున్న మరో దేవత పేరు వీనస్. ఈమె కామపూరితరాలు, వేశ్యలను కాపాడునది. ఆమె ఎంతో చక్కటిది, కోరదగినది. పురుషులు వేశ్యలవద్దకు వెళ్లుట మేలుకరమని సమాజము భావించేది.
- రోమా స్త్రీలకు వ్యక్తిగత పేర్లు వుండేవికావు. కుమార్తెలు వారి తండ్రులయొక్క పేర్లను స్త్రీలింగ పేర్లగా మార్చుకుని పెట్టుకునేవారు.
- జేష్ఠకుమార్తె జన్మించిన తర్వాత జన్మించే మరో కుమార్తెను “బహిరంగముగా చంపుటను” రోమా ప్రభుత్వము అనుమతించేది.
- రోమా సంస్కృతి భాగ్యవంతులైన ఉన్నతవర్గాలకు చెందిన స్త్రీలకు గ్రీకుల కంటే మరికొన్ని ఎక్కువ హక్కులను తరచుగా కల్పించేది.

యూదా సామ్రాజ్యం

స్త్రీల విషయమై యూదా నాయకులు ఏ విధంగా వ్యవహరించేవారు?

అధికారపూర్వకమైన యూదానాయకుల ప్రమాణాలు ‘టాల్మడ్’ (ధర్మశాస్త్ర వివరణలు) లోను మరి యు మిష్నా (రబ్బీనిక్ సాంప్రదయాలు) లోను వ్రాయబడివున్నాయి.

- స్త్రీలందరికిని ప్రతినిధిగా వున్న హవ్వ “పది రకాలుగా శపించబడింది”
- “క్రమశిక్షణలేని కుమారుని కలిగివుండుట తండ్రికి ఎంతో అపకీర్తి మరియు కుమరై జన్మించినవానికి నష్టము”.
- రబ్బీలు తమ భార్యలను మాంసపుముక్కతో పోల్చుకుంటారు. “పురుషుడు తన భార్యపట్ల తనకిష్టమొచ్చినట్లు ప్రవర్తించవచ్చు.. కటికవాని అంగడి నుండి వచ్చే మాంసమును కాల్చుకొని నైనను ఉప్పువేసికొనినైనను ఉడకబెట్టియైనను ఏ విధంగానైన తినవచ్చు,
- “తోరాలోవున్న మాటలు స్త్రీలకు అందనివ్వక వాటిని కాల్చివేయమని” టాల్ మడ్ చెబుతుంది.
- స్త్రీ తన భర్తను కుమారుని సమాజమందిరమునకు పంపించుట ద్వారా తన ఆత్మీయ విధిని నిర్వహించినట్టువుతుంది.

ముగింపు

పతనమైన ప్రతి నాగరికతలో కూడా సంబంధ బాంధవ్యాలు తెగిపోయిన స్థితిలోనే వున్నాయి. నీ సొంత జీవితములో నుండి కూడా నీవు అనేక ఉదహరణలను తీసికొనవచ్చును. ప్రతి సమాజము దేవుని ఆదర్శ కుటుంబములో నుండి బొత్తిగా తొలిగిపోయింది. ఇట్టి దుఖముతోను నిరుత్సాహముతోను చీకటితోను అన్యాయముతోను నిండుకొనివున్న పాపిష్టి ప్రపంచములో ... యేసు అడుగు పెట్టాడు. దేవునికి స్తోత్రము! యేసు ఈ లోకానికి వచ్చి దీనిని ఒక నూతనత్వముతోను, నూతన గౌరవముతోను, నూతన ప్రమాణములతోను నూతన నిరీక్షణతోను వెలిగించాడు.

నాలుగు ముఖ్యమైన ప్రశ్నలు

1. ఈ అధ్యయనం దేవుని గూర్చి మనకేం బోధించుచున్నది?
2. ఇది మానవుని గూర్చి మనకేమి తెలియజేయుచున్నది?
3. ఇందులో నేను లోబడవలసిన ఆజ్ఞ ఏది?
4. దీనిని నేను ఎవరితో పంచుకోవాలి?